

ಡಾಕಿನೀಸ್ತೋತ್ರಮ್

{|| ಡಾಕಿನೀಸ್ತೋತ್ರಮ್ ||}

ಆನಂದಭೈರವೀ ಉವಾಚ

ಅಥ ವಕ್ಷ್ಯೇ ಮಹಾಕಾಲ ಮೂಲಪದ್ಮ ವಿವೇಚನಮ್ |

ಯತ್ ಕೃತ್ವಾ ಅಮರೋ ಭೂತ್ವಾ ವಸೇತ್ ಕಾಲಚತುಷ್ಟಯಮ್ || ೧ ||

ಅಥ ಷಟ್ಕರಭೇದಾರ್ಥೇ ಭೇದಿನೀಶಕ್ತಿಮಾಶ್ರಯೇತ್ |

ಭೇದಿನೀಂ ಸರ್ವಗ್ರನ್ಥಿನಾಂ ಯೋಗಿನೀಂ ಸಮುಪಾಶ್ರಯೇತ್ || ೨ ||

ತಸ್ಯಾ ಮನ್ತ್ರಾನ್ ಪ್ರವಕ್ಷ್ಯಾಮಿ ಯೇನ ಸಿದ್ಧೋ ಭವೇನ್ನರಃ |

ಆದೌ ಶೃಣು ಮಹಾಮನ್ತ್ರಂ ಭೇದಿನ್ಯಾಃ ಪರಂ ಮನುಮ್ || ೩ ||

ಆದೌ ಕಾಲೀಂಸಮುತ್ಕೃತ್ಯ ಬ್ರಹ್ಮಮನ್ತ್ರಂ ತತಃ ಪರಮ್ |

ದೇವ್ಯಾಃ ಪ್ರಣವಮುಧ್ಯತ್ಯ ಭೇದನೀ ತದನಂತರಮ್ || ೪ ||

ತತೋ ಹಿ ಮಮ ಗೃಹ್ಣೀಯಾತ್ ಪ್ರಾಪಯ ದ್ವಯಮೇವ ಚ |

ಚಿತ್ತಚಿಷ್ಟೇಶಬ್ದಾಂತೇ ಮಾಂ ರಕ್ಷ ಯುಗ್ಮಮೇವ ಚ || ೫ ||

ಭೇದಿನೀ ಮಮ ಶಬ್ದಾಂತೇ ಅಕಾಲಮರಣಂ ಹರ |

ಹರ ಯುಗ್ಮಂ ಸ್ವಂ ಮಹಾಪಾಪಂ ನಮೋ ನಮೋಽಗ್ನಿಜಾಯಯಾ || ೬ ||

ಏತನ್ಮನ್ತ್ರಂ ಜಪೇತ್ತತ್ರ ಡಾಕಿನೀರಕ್ಷಸಿ ಪ್ರಭೋ |

ಆದೌ ಪ್ರಣವಮುಧ್ಯತ್ಯ ಬ್ರಹ್ಮಮನ್ತ್ರಂ ತತಃ ಪರಮ್ || ೭ ||

ಶಾಮ್ಭವೀತಿ ತತಶ್ಚೋಕ್ತಾ ಬ್ರಾಹ್ಮಣೀತಿ ಪದಂ ತತಃ |

ಮನೋನಿವೇಶಂ ಕುರುತೇ ತಾರಯೇತಿ ದ್ವಿಧಾಪದಮ್ || ೮ ||

ಛೇದಿನೀಪದಮುಧ್ಯತ್ಯ ಮಮ ಮಾನಸಶಬ್ದತಃ |

ಮಹಾನ್ಧಕಾರಮುಧ್ಯತ್ಯ ಛೇದಯೇತಿ ದ್ವಿಧಾಪದಮ್ || ೯ ||

ಸ್ವಾಹಾಂತಂ ಮನುಮುಧ್ಯತ್ಯ ಜಪೇನ್ಮೂಲಾಮ್ಬುಜೇ ಸುಧೀಃ |

ಏತನ್ಮನ್ತ್ರ ಪ್ರಸಾದೇನ ಜೀವನ್ಮುಕ್ತೋ ಭವೇನ್ನರಃ || ೧೦ ||

ತಥಾ ಸ್ತ್ರೀಯೋಗಿನೀಮನ್ತ್ರಂ ಜಪೇತ್ತತ್ತ್ಯೈವ ಶಚ್ಯುರ |

ಓಂ ಘೋರರೂಪಿಣಿಪದಂ ಸರ್ವವ್ಯಾಪಿನಿ ಶಚ್ಯುರ || ೧೧ ||

ಮಹಾಯೋಗಿನಿ ಮೇ ಪಾಪಂ ಶೋಕಂ ರೋಗಂ ಹರೇತಿ ಚ |

ವಿಪಕ್ಷಂ ಛೇದಯೇತ್ಯುಕ್ತ್ವಾ ಯೋಗಂ ಮಯ್ಯರ್ಪಯ ದ್ವಯಮ್ || ೧೨ ||

ಸ್ವಾಹಾಂತಂ ಮನುಮುಧ್ಯತ್ಯ ಜಪಾದ್ಯೋಗೀ ಭವೇನ್ನರಃ |

ಖೇಚರತ್ವಂ ಸಮಾಪ್ನೋತಿ ಯೋಗಾಭ್ಯಾಸೇನ ಯೋಗಿರಾಟ್ || ೧೩ ||

ಡಾಕಿನೀಂ ಬ್ರಹ್ಮಣಾ ಯುಕ್ತಾಂ ಮೂಲೇ ಧ್ಯಾತ್ವಾ ಪುನಃ ಪುನಃ |

ಜಪೇನ್ಮನ್ತ್ರಂ ಸದಾಯೋಗೀ ಬ್ರಹ್ಮಮನ್ತ್ರೇಣ ಯೋಗವಿತ್ || ೧೪ ||

ಬ್ರಹ್ಮಮನ್ತ್ರಂ ಪ್ರವಕ್ಷ್ಯಾಮಿ ತಜ್ಜಾಪೇನಾಪಿ ಯೋಗಿರಾಟ್ |

ಬ್ರಹ್ಮಮನ್ತ್ರ ಪ್ರಸಾದೇನ ಜಡೋ ಯೋಗೀ ನ ಸಂಶಯಃ || ೧೫ ||

ಪ್ರಣವತ್ರಯಮುಧ್ಯತ್ಯ ದೀರ್ಘಪ್ರಣವಯುಗ್ಮಕಮ್ |

ತದಂತೇ ಪ್ರಣವತ್ರೀಣಿ ಬ್ರಹ್ಮ ಬ್ರಹ್ಮ ತ್ರಯಂ ತ್ರಯಮ್ || ೧೬ ||

ಸರ್ವಸಿದ್ಧಿಪದಸ್ಯಾನ್ತೇ ಪಾಲಯೇತಿ ಚ ಮಾಂ ಪದಮ್ |
ಸತ್ತ್ವಂ ಗುಣೋ ರಕ್ಷ ರಕ್ಷ ಮಾಯಾಸ್ವಾಹಾಪದಂ ಜಪೇತ್ || ೧೭ ||

ಡಾಕಿನೀಮನ್ತ್ರ ರಾಜಿಷ್ಠ ಶೃಣುಷ್ವ ಪರಮೇಶ್ವರ |
ಯಜ್ಞಪ್ತ್ವಾ ಡಾಕಿನೀ ವಶ್ಯಾ ತ್ರೈಲೋಕೈಸ್ಥಿತಿಪಾಲಕಾಃ || ೧೮ ||

ಯೋ ಜಪೇತ್ ಡಾಕಿನೀಮನ್ತ್ರಂ ಚೈತನ್ಯಾ ಕುಣ್ಡಲೀ ಝಟಿತ್ |
ಅನಾಯಾಸೇನ ಸಿದ್ಧಿಃ ಸ್ಯಾತ್ ಪರಮಾತ್ಮಪ್ರದರ್ಶನಮ್ || ೧೯ ||

ಮಾಯಾತ್ರಯಂ ಸಮುಧ್ಯತ್ಯ ಪ್ರಣವೈಕಂ ತತಃ ಪರಮ್ |
ಡಾಕಿನೈನ್ತೇ ಮಹಾಶಬ್ದಂ ಡಾಕಿನೈಮ್ಭುಪದಂ ತತಃ || ೨೦ ||

ಪುನಃ ಪ್ರಣವಮುಧ್ಯತ್ಯ ಮಾಯಾತ್ರಯಂ ತತಃ ಪರಮ್ |
ಮಮ ಯೋಗಸಿದ್ಧಿಮನ್ತೇ ಸಾಧಯೇತಿ ದ್ವಿಧಾಪದಮ್ || ೨೧ ||

ಮನುಮುಧ್ಯತ್ಯ ದೇವೇಶಿ ಜಪಾದ್ಯೋಗೀ ಭವೇಜ್ಜಡಃ |
ಜಪ್ತ್ವಾ ಸಮ್ಪೂಜಯೇನ್ಮನ್ತ್ರೀ ಪುರಶ್ಚರಣಸಿದ್ಧಯೇ || ೨೨ ||

ಸರ್ವತ್ರ ಚಿತ್ತಸಾಮ್ಯೇನ ದ್ರವ್ಯಾದಿವಿವಿಧಾನಿ ಚ |
ಪೂಜಯಿತ್ವಾ ಮೂಲಪದ್ಮೇ ಚಿತ್ತೋಪಕರಣೇನ ಚ || ೨೩ ||

ತತೋ ಮಾನಸಜಾಪಿಷ್ಠ ಸ್ತೋತ್ರಾಣ್ಯ ಕಾಲಿಪಾವನಮ್ |
ಪಠಿತ್ವಾ ಯೋಗಿರಾಟ್ ಭೂತ್ವಾ ವಸೇತ್ ಷಟ್ಪಕ್ರವೇಶ್ಮಿನಿ || ೨೪ ||

ಶಕ್ತಿಯುಕ್ತಂ ವಿಧಿಂ ಯಸ್ತು ಸ್ತೌತಿ ನಿತ್ಯಂ ಮಹೇಶ್ವರ |
ತಸ್ಯೈವ ಪಾಲನಾರ್ಥಾಯ ಮಮ ಯನ್ತ್ರಂ ಮಹೀತಲೇ || ೨೫ ||

ತತ್ ಸ್ತೋತ್ರಂ ಶೃಣು ಯೋಗಾರ್ಥಂ ಸಾವಧಾನಾವಧಾರಯ |
ಏತತ್ಸ್ತೋತ್ರಪ್ರಸಾದೇನ ಮಹಾಲಯವಶೋ ಭವೇತ್ || ೨೬ ||

ಬ್ರಹ್ಮಾಣಂ ಹಂಸಸಂಘಾಯುತಶರಣವದಾವಾಹನಂ ದೇವವಕ್ತ್ರ |
ವಿದ್ಯಾದಾನೈಕಹೇತುಂ ತಿಮಿಚರನಯನಾಗ್ನಿಸ್ಥಪುಲ್ಲಾರವಿನ್ದಮ್ |
ವಾಗೀಶಂ ವಾಗ್ಗತಿಸ್ಥಂ ಮತಿಮತವಿಮಲಂ ಬಾಲಾರ್ಕಂ ಚಾರುವರ್ಣಮ್ |
ಡಾಕಿನ್ಯಾಲಿಜ್ಞಿತಂ ತಂ ಸುರನರವರದಂ ಭಾವಯೇನ್ಮೂಲಪದ್ಮೇ || ೨೭ ||

ನಿತ್ಯಾಂ ಬ್ರಹ್ಮಪರಾಯಣಾಂ ಸುಖಮಯೀಂ ಧ್ಯಾಯೇನ್ಮುದಾ ಡಾಕಿನೀ |
ರಕ್ತಾಂ ಗಚ್ಛವಿಮೋಹಿನೀಂ ಕುಲಪಥೇ ಜ್ಞಾನಾಕುಲಜ್ಞಾನಿನೀಮ್ |
ಮೂಲಾಮ್ಬೋರುಹಮಧ್ಯದೇಶನಿಕಟೇ ಭೂವಿಪ್ಪುಮಧ್ಯೇ ಪ್ರಭಾ |
ಹೇತುಸ್ಥಾಂ ಗತಿಮೋಹಿನೀಂ ಶ್ರುತಿಭುಜಾಂ ವಿದ್ಯಾಂ ಭವಾಹ್ಲಾದಿನೀಮ್ || ೨೮ ||

ವಿದ್ಯಾವಾಸ್ತವಮಾಲಯಾ ಗಲತಲಪ್ರಾಲಮ್ಬಶೋಭಾಕರಾ |
ಧ್ಯಾತ್ವಾ ಮೂಲನಿಕೇತನೇ ನಿಜಕುಲೇ ಯಃ ಸ್ತೌತಿ ಭಕ್ತ್ಯಾ ಸುಧೀಃ |
ನಾನಾಕಾರವಿಕಾರಸಾರಕಿರಣಾಂ ಕರ್ತ್ರೀ ವಿಧೋ ಯೋಗಿನಾ |
ಮುಖ್ಯಾಂ ಮುಖ್ಯಜನಸ್ಥಿತಾಂ ಸ್ಥಿತಿಮತಿಂ ಸತ್ತ್ವಾಶ್ರಿತಾಮಾಶ್ರಯೇ || ೨೯ ||

ಯಾ ದೇವೀ ನವಡಾಕಿನೀ ಸ್ವರಮಣೀ ವಿಜ್ಞಾನಿನೀ ಮೋಹಿನೀ |
ಮಾಂ ಪಾತು ಪಿರಯಕಾಮಿನೀ ಭವವಿಧೇರಾನಂದಸಿನ್ಧುಧ್ವವಾ |
ಮೇ ಮೂಲಂ ಗುಣಭಾಸಿನೀ ಪ್ರಚಯತು ಶ್ರೀಃ ಕೀರ್ತೀಚಕ್ರಂ ಹಿ ಮಾ |
ನಿತ್ಯಾ ಸಿದ್ಧಿಗುಣೋದಯಾ ಸುರದಯಾ ಶ್ರೀಸಂಜ್ಞಯಾ ಮೋಹಿತಾ || ೩೦ ||

ತನ್ಮಧ್ಯೇ ಪರಮಾಕಲಾ ಕುಲಫಲಾ ಬಾಣಪ್ರಕಾಣ್ಡಾಕರಾ
ರಾಕಾ ರಾಶಪಸಾದಶಾ ಶಶಿಘಟಾ ಲೋಲಾಮಲಾ ಕೋಮಲಾ |
ಸಾ ಮಾತಾ ನವಮಾಲಿನೀ ಮಮ ಕುಲಂ ಮೂಲಾಮ್ಬುಜಂ ಸರ್ವದಾ |

ಸಾ ದೇವೀ ಲವರಾಕಿಣೀ ಕಲಿಫಲೋಲ್ಲಾಸೈಕಬೀಜಾಂತರಾ || ೩೧ ||

ಧಾತ್ರೀ ಧೈರ್ಯವತೀ ಸತೀ ಮಧುಮತೀ ವಿದ್ಯಾವತೀ ಭಾರತೀ |

ಕಲ್ಯಾಣೀ ಕುಲಕನ್ಯಕಾಧರನರಾರೂಪಾ ಹಿ ಸೂಕ್ಷ್ಮಾ ಸ್ಪದಾ |

ಮೋಕ್ಷಸ್ಥಾ ಸ್ಥಿತಿಪೂಜಿತಾ ಸ್ಥಿತಿಗತಾ ಮಾತಾ ಶುಭಾ ಯೋಗಿನಾ |

ನಾಮಿ ಶ್ರೀಭವಿಕಾಶಯಾಂ ಶಮನಗಾಂ ಗೀತೋದ್ಗತಾಂ ಗೋಪನಾಮ್ || ೩೨ ||

ಕಲ್ಯೇಶೀಂ ಕುಲಪಣ್ಡಿತಾಂ ಕುಲಪಥಗ್ರನ್ಥಿಕ್ರಿಯಾಚ್ಛೇದಿನೀ |

ನಿತ್ಯಾಂ ತಾಂ ಗುಣಪಣ್ಡಿತಾಂ ಪ್ರಚಪಲಾಂ ಮಾಲಾಶತಾರ್ಕಾರುಣಾಮ್ |

ವಿದ್ಯಾಂ ಚಣ್ಡಗುಣೋದಯಾಂ ಸಮುದಯಾಂ ತ್ರೈಲೋಕ್ಯರಕ್ಷಾಕ್ಷರಾ |

ಬ್ರಹ್ಮಜ್ಞಾನನಿವಾಸಿನೀಂ ಸಿತಶುಭಾನಂದೈ ಕಬೀಜೋದ್ಗತಾಮ್ || ೩೩ ||

ಗೀತಾರ್ಥಾನುಭವಪಿರಯಾಂ ಸಕಲಯಾ ಸಿದ್ಧಪ್ರಭಾಪಾಟಲಾಮ್ |

ಕಾಮಾಖ್ಯಾಂ ಪ್ರಭಜಾಮಿ ಜನ್ಮನಿಲಯಾಂ ಹೇತುಪಿರಯಾಂ ಸತ್ಕ್ರಿಯಾಮ್ |

ಸಿದ್ಧೌ ಸಾಧನತತ್ಪರಂ ಪರತರಂ ಸಾಕಾರರೂಪಾಯಿತಾಮ್ || ೩೪ ||

ಬ್ರಹ್ಮಜ್ಞಾನಂ ನಿದಾನಂ ಗುಣನಿಧಿನಯನಂ ಕಾರಣಾನಂದಯಾನಮ್ |

ಬ್ರಹ್ಮಾಣಂ ಬ್ರಹ್ಮಬೀಜಂ ರಜನಿಜಯಜನಂ ಯಾಗಕಾರ್ಯಾನುರಾಗಮ್ || ೩೫ ||

ಶೋಕಾತೀತಂ ವಿನೀತಂ ನರಜಲವಚನಂ ಸರ್ವವಿದ್ಯಾವಿಧಿಜ್ಞಮ್ |

ಸಾರಾತ್ ಸಾರಂ ತರುಂ ತಂ ಸಕಲತಿಮಿರಹಂ ಹಂಸಗಂ ಪೂಜಯಾಮಿ || ೩೬ ||

ಏತತ್ಸಂಪ್ಪನ್ನಮಾರ್ಗಂ ನವನವದಲಗಂ ವೇದವೇದಾಭ್ಯವಿಜ್ಞಮ್ |

ಮೂಲಾಂಶೋಜಪ್ರಕಾಶಂ ತರುಣರವಿಶಶಿಪ್ರೋನ್ನತಾಕಾರಸಾರಮ್ || ೩೭ ||

ಭಾವಾಖ್ಯಾಂ ಭಾವಸಿದ್ಧಂ ಜಯಜಯದವಿಧಿಂ ಧ್ಯಾನಗಮ್ಯಂ ಪುರಾಣಮ್

ಪಾರಾಖ್ಯಂ ಪಾರಣಾಯಂ ಪರಜನಜನಿತಂ ಬ್ರಹ್ಮರೂಪಂ ಭಜಾಮಿ || ೩೮ ||

ಡಾಕಿನೀಸಹಿತಂ ಬ್ರಹ್ಮಧ್ಯಾನಂ ಕೃತ್ವಾ ಪಠೇತ್ ಸ್ತವಮ್ |

ಪಠನಾದ್ ಧಾರಣಾನ್ಮನ್ತ್ರೀ ಯೋಗಿನಾಂ ಸಂಜ್ಞತಿರ್ಭವೇತ್ || ೩೯ ||

ಏತತ್ಪಠನಮಾತ್ರೇಣ ಮಹಾಪಾತಕನಾಶನಮ್ |

ಏಕರೂಪಂ ಜಗನ್ನಾಥಂ ವಿಶಾಲನಯನಾಮ್ಬುಜಮ್ || ೪೦ ||

ಏವಂ ಧ್ಯಾತ್ವಾ ಪಠೇತ್ ಸ್ತೋತ್ರಂ ಪಠಿತ್ವಾ ಯೋಗಿರಾಡ್ ಭವೇತ್ || ೪೧ ||

ಇತಿ ಶ್ರೀರುದ್ರಯಾಮಲೇ ಉತ್ತರತನ್ತ್ರೇ ಮಹಾತನ್ತ್ರೋದ್ದೀಪನೇ

ಸಿದ್ಧಮನ್ತ್ರ ಪ್ರಕರಣೇ ಷಟ್ಪಕ್ರಸಿದ್ಧಿಸಾಧನೇ

ಭೈರವಭೈರವೀಸಂವಾದೇ ಡಾಕಿನೀ ಸ್ತೋತ್ರಂ ಸಮ್ಪೂರ್ಣಮ್ || ಪಟಲಃ ೩೦ ||

From Digital Library at <http://muktalib5.org>

Please send corrections to sanskrit@cheerful.com

Last updated ತ್ಥoday

<http://sanskritdocuments.org>

Dakini Stotram Lyrics in Kannada PDF

% File name : DAKinIstotrarudrayAmalatantra.itx

% Location : doc_devii

% Language : Sanskrit

% Subject : philosophy/hinduism/religion

% Transliterated by : <http://muktalib5.org>

% Proofread by : <http://muktalib5.org>, Daksha

% Description-comments : shrIrudrayAmale uttaratantre siddhamantraprakaraNe

% Latest update : March 29, 2013

% Send corrections to : Sanskrit@cheerful.com

% Site access : <http://sanskritdocuments.org>

%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.
Please check their sites later for improved versions of the texts.
This file should strictly be kept for personal use.
PDF file is generated [October 13, 2015] at Stotram Website